

ብሰንኪ ኮቪድ-19 ህዝብና ከርእዮ ዝሕተት ሓልዮት ቅዱስ ሕልናን

ኣብ'ዚ ንርከበሉ እዋን ጽንኩርን ኣሕዛንን ኩነት ኮቪድ-19 ፡ ኤርትራውያን ኣብ ልዕሊ ህዝብና ዘርእይዎ ዘለዉ ሓልዮት፡ ንስግኣታቶም ዘንጸባርቑ ብምኽርን ተገዳስነትን ዝገብርዎ ኣስተዋጾ ቅዱስ ስርሓት'ዩ ኢዩ። ህዝቢ ካብ ህዝቢ ውድብ ካብ ውድብ፡ኣውራጃ ሃይማኖት...ወዘተ ከይተፈላልዩ ብሓባር ብዛዕባ ህዝቢ ኤርትራ ክሓትት ይረኣን ይሰማዕን ኣሎ።

ተርእዮ ኮሮና ቫይረስ ኣብ ዓለምና፡ንህላወ ወዲ ሰብ ዝፈታትን ክሳብ ሞት ዘበጸሕ ለበዳ ሕማም፡ ኣብ ኣዝዩ ዘተሓሳስብ ደረጃ ብምህላው'ዩ። ብሰንኪ ኮቪድ19 ኣብ ዓለምና ተበጺሑ ዘሎ ስግኣት፡ ብፍላይ ከኣ ንኤርትራውያን ሎሚ ከንዮ'ቲ ዝሓለፈ ኩሉ መዳያዊ ዕንገራን ክሳብ ኣብ ልዕሊ ሰብኣዊ ህልውናኡ ከንገጎ ዝጸንሐ ተጽብኦ ክረኣ እንከሎ፡ ሓደ ብዛዕባ ህዝቡን ሃገሩን ዝሓሰበ ክብሎን ክሓተሉን እትጽበዮ ዉሁብ ዝኾነዮ። ስለ ዝኾነ ኸኣ ንሕና ኤርትራውያን ከም ኣካል ኣህጉራዊ ሕብረተ ሰብ ዓለም መጠን ፡ ካብቲ ዝጸናሕናዮ ንዓና ዘይገልጽ ሂወትን ሃለባትን ወጺእና፡ነቲ ሓቀኛ ትርኢትና ንመሰለሉ፡ልባዊ፡ቅኑዕ፡ፍትሓዊ፡ሓልዮት፡ርህራህ ምትሕግጋዝ፡ ምትብባዕ፡ ተስፋ ዘመንጩን ዘፈልፍልን፡ብሕልናን ግብርን ክንሰርሕ ከም ወትሩ ንድሕነት ህዝብናን ሃገርናን ብፍሉይ ኣትኩሮ ክንሓስብ ዝገብረና መወዳእታ ዘይብሉ ፍሉይ ምኽንያታት ዘለዎዮ። ኣብ ጉዳይ ድሕነት ሃገር መደባት ይሰራዕ፡ መስርሕ ይጅምር እንዳተገምገመ ከኣ ኣብ መወዳእትኡ ኣብ ሸተኡ ይበጽሕ። ሙሉእ ፍታሕ ከኣ ይረከብ። ካብኡ ሓሊፉ ተሪፋ፡ ነዚኣ መድረኽ'ዮ ንሕለፋ እንዳተባህለ ዝቀርብ ቀጻልነት ተሳትፎ ዘይብሉ ዝተበታተኸ መደብ ባጋ ይብሉን።

ኤርትራውያን ንህዝባምን ሃገርምን ኣመልኪቶም ድሕነት ክብሉ ዘካየዱዎ ቃልሲ፡ ዝኸፈልሉ ከቢድ ባጋ ዓመታት ኣቋጺሩዮ። እዚ ጸዋዒት ድሕነት፡ ንኩሉ ነቲ ንህዝብና ብቀሊሉ ከሰንገን ኣብ ሓደጋ ከውድቕ ዝኸእል ተርእዮታት ብምልላይ፡ ጉዳያት ማሕበራዊ ክንክን ጥዕና፡ ትምህርቲ፡ክባቢያዊ ጽረዮትን ብከላ፡ ምዕቃብ ሃገራዊ ጸጋታት፡ ንረብሓ ህዝቢ ዝውዕለሉ ትካላት ህንጻት ህዝብን ሃገርን፡ ቀዳምነት ብምሃብ ክስርሓሎም ዝብል ዝነበረ'ዩ። ብኣንጻሩ ኣብ ሃገርና ዝተራእዩ ግን ንዕብዮት ወዲ ሰብ ዝገትእ፡ ምግሃስ ሰብኣዊ መሰላትን ንጭቆና ዘገልግሉ፡ ዘይሕጋውያን ቤት ማእሰርትታት፡ ምስ ኩናት ዝተኣሳሰረ ጎንጽታት.....ወዘተ እዮም።

ግዝኣተ ሕጊ ዝሰፈና ኤርትራ ምህናጽ ክበሃል ከሎ፡ ማለት ንኮቪድ- 19ን ካልኦት ተመሳሳልቲ ለበዳ ሕማማት ባህርያዊ ሓደጋታት ማይ-ሓዊ- ኣብ ልዕሊ ወዲ-ሰብ ዝገድፍዎ ተጽዕኖን ሸኽም ንምክልኻል ዘብቑዕ ኣብ ውሽጡ ዝሓቆዩ ምስጢር ሃገራዊ ዕላማን ራእይን ኢዩውን ነይሩ። ግዝኣተ ሕጊ ዝሰፈነ ምሕደራ ንረብሓን ድሕነትን ህዝቢ ዘገልግል ንኩሉ መዳያዊ ሂወት ወዲ-ሰብ ዝገዝእ ዝምድና ወይ ቀጥዒ ዩ። ብኩራቲ ከኣ ብመንን ካበይን ይምጽእ ብዘየገድስ ኩሉ ግዜ ህዝቢ ግቡእ ምሕደራ ኣብ ዘይብሉ እዋን ንዝያዳ ሓደጋ ዘቃልዕ ብምጅኑ ሎሚ ኣብ'ዚ ኣብ ቅድሚ ሃይንና ንርእዮ ዘለና ንሕሰያ ዘይብሉ ስግኣት ሓደጋ ኮቪድ-19 ገጽ ንገጽ ኣራኺብና'ሎና።

ድሕነት ህዝብን ሃገርን ብዋሃ ዘይረኣ ከቢድ ሓላፍነት ኢዩ። ኤርትራዊ ኣብ ህዝቡን ሃገሩን ዝጸንሑን ዘለዎን ሓልዮት ጥንታዊ ምልክቲ'ኳ እንተኾነ። ነዚ ሓልዮት ኤርትራውያን ህያው ዝገብር፡ መደያይቦ መሳርሒ ዝኸውን ስርዓተ- ምሕደራ ኣብ ምርግጋጽ ግን ገና ኣይተዓወተን። እወ ብርግጽ ኤርትራዊ ኣብ ውሉን መድረኽ ጥራሕ ዘይኮነስ ብወለዶታት ዝገለጽ ሓያል ቃልሲ ዝተኻየደሉ ጉዕዞ ከም ዝተገዕዘ ታሪኹ ዝምስክሮ ሓቂ 'ዩ። ይኹን እምበር ከም ሃገር ኤርትራ ዝጸንሐ ኣካይዳ ፍሉይ ሓደጋ ኣብ ዘጋጥመሉ ብተብተብ እሞ ነባሪ ዘይኮነስ ንግዜያዊ ፍታሕ ካብ ምሕሳብ፡ ብእዋኑ ተዳሊኻ ንምጽናሕ ዘኸእል ኩሉ እንተናዊ ምምሕዳራዊ ሰንሰለታት ብቑዓት ክህልዎ ዝገብር ትካላዊ ኣሰራርሓ'ዩ ዝግባእ ነይሩ።

ሎሚ ሃገራውን ሰብኣውን ሓላፍነት እንስከመሉ መሪር እዋን መጺኡና ብምህላዉ ሕጅውን ሓቢርና እንብገሰሉ ብይሆ ኢዩ። ይትረፍዶ ኣብ ትሕቲ ሕሱም ምልካዊ ምሕደራ ዝርከቡ ህዝብን ሃገራትን፡ እቶም ዘመክሕ ምዕቡል ትካላዊ ኣገባብ ምሕደራ ዘለዎምውን እንተኾነ፡ ንሕማም ኮቪድ.19 ፍታሕ ከምጽእ ኣብ ከቢድ ፈታኒ ጸዕርን ስራሕን

ይካየድ ብምህላዉ ንሕና ኤርትራውያንውን፡ ካብቲ ዘካይድዎ ዘሎ ስርሓት ትምህርቲ ክንቀሰምሉ ዝግባእን፡ ሓቢርና ከኣ ንድሕነት፣ ህዝብና ክንሰርሕ፡ እዋኑ ካብ ማንም ንላዕሊ ይደሃየና ኣሎ። ስለዝኾነ

ኤርትራዊ ኣብ ገዛእ ሃገሩ ንቡር ምሕደራ ምስኣኑ ንዝያዳ ሓደጋ ከይቃላዕ ኣብዚ ኣዚዩ ናይ ሞትን ሕዩትን በዳሂ እዋን ከምዚ ልዕሊ'ሉ ክጥቀስ ዝጸንሐ፡ ብምስምስ ሕማም ለበዳ ሕማም ኮሮና ቫይረስ ንብሕታዊ ስልጣን ዘይኮነስ፡ ሎሚ ሓቂ ከም ዘይቲ ኣብ ልዕሊ ማይ ጸምበለል ዝብል፡ ኩሉ ሽግር ህዝብና ላዕሊ ወጺኡ፡ ሰባት ክዛረብሉ ዘይደፍሩ ኩነታት ባዕሉ ዝዛረበሉ ዘሎ ጊዜ በጺሕና ብምህላውና፡ ኣብ ትሕቲ ዝኾነ ይኹን ኩነታት ሕግን ስርዓት ክንበል ይግባእ። ሕግን ስርዓትን ምሕታት ኩርዓት'ምበር ሕፍረት ኣይኮነን። ዘሕፍር ሞት፡ ስደት፡ ጥፍኣት ሕማም፡ ድንቁርና፡ ጥምየት'ምበር።

- እወ ንስኒትን ሰላምን
- እወ ንህዝባዊ ትካላዊ ምሕደራ፡
- እወ ንሰብኣዊ ክብርን መሰልን
- እወ ንምድግጋፍ - ንምትሕብባር ኢሉ ክለዓል ኣለዎ።

እዚ ኣብ ትግባረ ክውዕል ኣወንታዊ መልሲ ዘድልዮ ፡ ሓድሕድ ስምምዓት ቅሩብነት፡ ጽቡቅ ድሌት፡ መሻርኽቲ፡ ይሓትት። ብንጹር ኣገላልጻ እቶም ኩልና ኣብ ስደት ዘሎና ኤርትራውያን፡ ኣብ ዘዘለናዮ ሃገር ንለበዳ ሕማም ቫይረስ ንምክልካል ብዝወሓደ ክሳራ ንምስግጋርን፡ ዝጥቀምሉ ዘለዉ ምምሕዳራዊ፡ቴክኒካዊ፡ ሎጂስቲካዊ ውህደት ኣሰራርሓ ሞዴል ድሕነት ሓንቲ ሃገር ዘረጋግጽ፡ ንሕና እንታይ ንምሃር'ዩ።

ስለዚ ኣብ ንትሕቲ ምሕደራ ህግደፍ ንዝርከብ ህዝብና ውሕስነት ብዘለዎ መንገዲ ሓገዝን ሓበሬታን ክበጽሑ፡ እንተዘይተኻኢሉ ብመንገዲ ሳልሳይ ኣካል ብማሕበረ ሰብ ዓለም ኣቦልካ ንዝኸእል ደገፍን ምትሕብባርን ክረክብ ኩሉ ውድባት ሰልፍታት ማሕበራት ውልቀ ሰባት ዝከኣለና ክንሰርሕ ንሕተት ኣሎና። ነቶም ኣብ ከም መደበራት ስደት ሱዳን ኢትዮጵያ ጅቡቲ.....ወዘተ ካልኦት ሃገራት ኣፍሪቃ ንዝርከቡ ኣካላትና ደገፍ ንምብርካትውን ሓባራዊ ፍልይ ዝበለ ኣገባብ ብምቁም ሰብኣን ሃገራውን ግቡእና ክንፍጽም ይግባእ። ተዓማኒትካ ትገብር ተዓማኒትካ ከለኻ ከኣ ይጠፍእ። ኩሉ ብዘይወዕልን ስምምዕን ከም እትገብርን እትፍጽምን ግብሪ ከም ማለት'ዩ። ምእንቲዚ ጉዳይ ህዝብናን ሃገርና ብሕግን ስርዓትን ኢድና ክንሕውሰሉ ክንሳተፎ ግደናን እጃምናን ከነበርክት ይግባእ።

ዜናን ሓበሬታ ውሓደለ
1 ሚያዝያ 2020